

مجلس مدرستہ المدینہ (جزوقتی) کے

26 مدنی پھول

www.sirat-e-mustaqeem.com



اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

”اللہ مجھے نیک سیرت حافظ قرآن بنا“

کے 26 حروف کی نسبت سے مجلس مدرسۃ المدینہ (جزوقی) کے 26 مدنی پھول

فرمانِ امیر اہلسنت و امامِ برکاتہم العالیہ:

”مجھے اپنی اور ساری دنیا کے لوگوں کی اصلاح کی کوشش کرنی ہے“ اس مدنی پھول کو اپنے اور ایک ایک مدنی مٹے کے ذہن میں ایسا راسخ کر دیجئے کہ وہ اس مدنی مقصد کو اپنی زندگی کا اصول بنا لے، اس طرح اِنْ شَاءَ اللہ عَزَّوَجَلَّ آپ کی اپنی دعوتِ اسلامی کے ”مدنی کام“ کو پرواز کے مدنی پر لگ جائیں گے۔ مدرسے میں اور اس کے علاوہ بھی ”پردے میں پردہ“ کیجئے اور طلبہ کو بھی اسکا پابند بنائیے، انہیں مدنی انعامات کا رسالہ جمع کروانے کی اتنی ترغیب دی جائے کہ ان کا ذہن بن جائے کہ مدنی انعامات پر عمل ہماری زندگی کا لازمی جزو ہے۔ مدرس پڑھانے میں خواہ کتنا ہی ماہر ہو، بے شک اسکا درجہ پڑھائی کے معاملے میں اوّل آتا ہو مگر میرے نزدیک وہی مدرس کامیاب ہے جو ”دعوتِ اسلامی“ کے دیئے ہوئے مدنی ذہن کے مطابق طلبہ کی اخلاقی تربیت کرنے میں بھی کامیاب رہے۔ اگر آپ کو واقعی دعوتِ اسلامی سے پیار ہے تو ہر مدنی مٹے اور طالب علم کو خائفِ خدا، عاشقِ مصطفیٰ، والدین کا فرمانبردار، سنجیدہ، بااخلاق، زبان اور آنکھ کے قفلِ مدینہ کا عامل اور ”دعوتِ اسلامی“ کا شہید بنانے کیلئے اپنی تمام تر صلاحیتیں لگا دیجئے۔ مدرسے کی مجلس کے عنایت کردہ جدول کے مطابق اپنے علاقے کے مدنی قافلوں میں عاشقانِ رسول کے ساتھ سنتوں بھرا سفر فرمایا کیجئے۔ ذمے داران کی اطاعت کرتے ہوئے اپنے علاقے میں دعوتِ اسلامی کے مدنی کاموں کی دھومیں مچاتے رہئے اور مدرسۃ المدینہ (بالغان) میں روزانہ پڑھانے کی سعادت بھی حاصل کرتے رہئے نیز ہر ماہ مدنی انعامات کا رسالہ بھی جمع کروائیے۔

(تفصیل کے لئے مکتبۃ المدینہ کی مطبوعہ کتاب ”رہنمائے مدرسین“ ص 8 تا 13 کا مطالعہ کیجئے)

﴿1﴾ فرمانِ مصطفیٰ صَلَّی اللہ تعالیٰ علیہ والہ وسلم ہے: نَبِیُّۃُ الْمُؤْمِنِ خَیْرٌ مِّنْ عَمَلِہٖ۔ یعنی مسلمان کی نیت اس کے عمل سے بہتر

ہے۔ (المعجم الکبیر للطبرانی، الحدیث: ۵۹۴۲، ج ۶، ص ۱۸۵) اس لیے مجلس مدرسۃ المدینہ (جزوقی) کا ہر فرد دارِ امیر اہلسنت و امام

برکاتہم العالیہ کے عطا کردہ ”72 مدنی انعامات“ میں سے ”مدنی انعام نمبر 1“ پر عمل کرتے ہوئے یہ نیت کرتا رہے کہ: ”میں اللہ

عَزَّوَجَلَّ کی رضا اور اس کے پیارے حبیب صَلَّی اللہ تعالیٰ علیہ والہ وسلم کی خوشنودی کے لیے دعوتِ اسلامی کے شعبے ”مجلس مدرستہ المدینہ (جزوقتی)“ کا مدنی کام، مدنی مرکز کے طریق کار کے مطابق کروں گا، اِنْ شَاءَ اللہ عَزَّوَجَلَّ۔“

﴿2﴾ **جدول جزوقتی مدارس:** بعدِ فجر ایک گھنٹہ، صبح 08:00 تا 11:00، دن 02:00 تا 04:00

اور شام 04:00 تا 06:00

﴿3﴾ **مدرسۃ المدینہ (جزوقتی)** کی ہر عمارت کے مکمل کاغذات، مجلس اثاثہ جات (دعوتِ اسلامی) کے طریق کار کے مطابق دعوتِ اسلامی کے نام ہونے چاہئیں نیز غیر وقف شدہ مسجد میں بھی جزوقتی درجہ مجلس کی اجازت سے کھولنے کی ترکیب ہوگی۔

﴿4﴾ **نیامدرسۃ المدینہ (جزوقتی)** کھولنے کے لیے مجلس کی طرف سے دی گئی شرائط پر عمل ضروری ہے۔ نیامدرسۃ المدینہ (جزوقتی) کھولنے سے قبل نگرانِ کابینہ کا دستخط شدہ درخواست فارم مجلس مدرستہ المدینہ (جزوقتی) کو جمع کروانا ہوگا۔ مجلس مدرستہ المدینہ (جزوقتی) کی تحریری اجازت سے ہی نیامدرسۃ المدینہ (جزوقتی) کھولا جاسکے گا۔

﴿5﴾ اگر کوئی پلاٹ/عمارت یا مسجد کا چلتا ہوا مدرسہ دعوتِ اسلامی کے سپرد کرنا چاہے تو اس کو مدنی مرکز کے دیے گئے طریق کار کے مطابق لیا اور چلایا جائے گا۔

﴿6﴾ **مدرسۃ المدینہ (جزوقتی)** میں مدنی عملہ کی تقرری/تبدیلی اور معزولی، مجلس مدرستہ المدینہ (جزوقتی) اور مجلس اجارہ کی مشاورت سے ہوگی۔

﴿7﴾ کوئی بھی پمفلٹ، تحریر و فارم وغیرہ مرکزی مجلس شوریٰ کی اجازت کے بغیر چھاپنے کی اجازت نہیں۔

﴿8﴾ **مدرسۃ المدینہ (جزوقتی)** میں تعلیمی و امتحانی جدول، مجلس مدرستہ المدینہ (جزوقتی) ہی طے کرے گی۔

﴿9﴾ **مدرسۃ المدینہ (جزوقتی)** کے مدنی مئے اور مدنی عملے کے اسلامی بھائی روزانہ فکرِ مدینہ، مدرسہ اوقات کے علاوہ ہفتہ وار علاقائی دورہ برائے نیکی کی دعوت، ہفتہ وار اجتماع میں اول تا آخر شرکت (مدنی منے سرپرست کے ساتھ ہی شرکت کریں) اور جدول کے مطابق ہر ماہ مدنی قافلے میں سفر ﴿مدنی قافلے میں سفر کرنے والے اسلامی بھائی کی کم از کم عمر 22 سال ہے، البتہ 10 سے 21 سال کے اسلامی بھائی کے والد یا سنگے بڑے بھائی مدنی قافلے میں سفر کریں تو وہ بھی ان کے ساتھ سفر کر سکتا ہے﴾ 10/12 سال کا مدنی منہ جس مدنی قافلے میں اپنے والد یا بڑے بھائی کے ساتھ سفر کر رہا ہو، اس مدنی قافلے میں دوسرے مدنی منے کو سفر نہ کروایا۔

جائے تاکہ سنجیدگی برقرار رہ سکے) کا لازمی معمول بنائیں۔

﴿10﴾ ہر مدرسۃ المدینہ (جزوقتی) میں نگرانِ کابینہ کی اجازت سے کم از کم 3 رکنی انتظامی امور کی مجلس (علاقے کے اسلامی بھائیوں پر مشتمل) بنائی جائے۔ یہ مجلس، انتظامی امور (عمارت کے تعمیراتی معاملات، بجلی، پانی، گیس وغیرہ کے بل) اور مدرسۃ المدینہ (جزوقتی) کی خود کفالت کی ترکیب کرے گی۔

﴿11﴾ مدرسۃ المدینہ (جزوقتی) میں ہر 12 ماہ میں طے شدہ جدول کے مطابق ہر درجہ کی کم از کم 4 مرتبہ تفتیش ہوگی اور یہ تفتیش، مفتشین کے ذریعے کروائی جائے گی۔

﴿12﴾ مدرسۃ المدینہ (جزوقتی) کے مدنی مئوں اور تمام مدنی عملے کا مدنی حلیہ ہی میں ہونا لازمی ہے۔ (مدنی حلیے کی تفصیل آگے آرہی ہے)

﴿13﴾ مدرسۃ المدینہ (جزوقتی) میں کوئی بھی نیا کام یا تبدیلی مجلس مدرسۃ المدینہ (جزوقتی) کی تحریری اجازت کے بغیر نہ کی جائے۔

﴿14﴾ مدنی مئوں کو مدرسۃ المدینہ (جزوقتی) للینین (مدنی مئوں کے مدرسے) اور مدنی مئوں کو مدرسۃ المدینہ (جزوقتی) للبنات (مدنی مئوں کے مدرسے) میں ہی داخلہ دیا جائے گا۔ قاری صاحب مدنی مئوں کو یا اسلامی بہن مدنی مئوں کو نہیں پڑھا سکتیں اور نہ ہی کہیں مخلوط تعلیمی نظام کی اجازت ہے۔ (وہ قاری صاحبان جو گھروں پر ٹیوشن وغیرہ پڑھاتے ہیں، وہ ہرگز، ہرگز، ہرگز اسلامی بہنوں یا مدنی مئوں کو نہ پڑھائیں) یاد رہے! مدرسۃ المدینہ میں کوئی بھی غیر شرعی یا غیر تنظیمی کام کرنے کی قطعاً اجازت نہیں۔

﴿15﴾ مدرسۃ المدینہ (جزوقتی) میں پیش آنے والے ہر طرح کے مسائل کا حل تنظیمی طریق کار کے مطابق ہی فرمائیں، مثلاً مدرس کو کوئی مسئلہ درپیش ہے تو وہ اپنے ناظم کو تحریری طور پر پیش کرے۔ زیادہ تاخیر، مسئلہ حل نہ ہونے یا اطمینان نہ ہونے کی صورت میں بتدریج مفتش، کابینہ ناظم / رکن مجلس مدرسۃ المدینہ جزوقتی / نگرانِ مجلس (پاکستان) مدرسۃ المدینہ جزوقتی کو پیش کرے، پھر بھی مسئلہ حل نہ ہو تو اپنے شعبہ سے متعلقہ رکن شوری کو پیش کرے۔ جب تک شرعاً واجب نہ ہو جائے کسی کی غلطی کو (بلا اجازت شرعی) دوسرے کے آگے بیان کر کے بدگمانیوں، غیبتوں، چغلیوں اور ایک دوسرے کے عیوب اُچھالنے کا بازار گرم کر کے اپنی آخرت اور دعوت

اسلامی کے مدنی ماحول کے نقصان کا سبب نہ بنیں۔

﴿16﴾ مدرسۃ المدینہ (جزوقتی) کے وہ ذمہ داران جو مال وقف کے امین ہیں، انہیں چاہئے کہ اپنی ذمہ داری کا احساس کرتے ہوئے شرعی تقاضوں کو پورا کرنے کی کوشش فرمائیں۔ اللہ تبارک و تعالیٰ ارشاد فرماتا ہے: وَالَّذِينَ هُمْ لَا مُنْتَبِهَ لَهُمْ وَعَهْدُهُمْ رَاغُونَ ترجمہ کنز الایمان ”اور وہ جو اپنی امانتوں اور اپنے عہد کی رعایت کرتے ہیں۔ (پ ۱۸ سورۃ المؤمنون: ۸) صدر الافاضل، حضرت علامہ مولانا مفتی سید محمد نعیم الدین مراد آبادی علیہ رحمۃ اللہ الہادی تفسیر خزائن العرفان میں اس آیت کے تحت فرماتے ہیں: ”خواہ وہ امانتیں اللہ کی ہوں یا خلق کی اور اسی طرح عہد، خدا کے ساتھ ہوں یا مخلوق کے ساتھ۔ سب کی وفا لازم ہے۔“

﴿17﴾ مدرسۃ المدینہ (جزوقتی) کے تمام ذمہ داران اپنے تحت کام کرنے والے اجیر اسلامی بھائیوں کی امیر اہلسنت دامت برکاتہم العالیہ کے رسالے ”حلال طریقے سے کمانے کے 50 مدنی پھول“ کے مطابق مدنی تربیت فرماتے رہیں، نیز انہیں مدنی مرکز کی طرف سے دیے گئے جدول پر عمل کرنے کا پابند کریں۔ جو اجیر (اُجرت پر کام کرنے والا) اپنا کام مکمل نہیں کرتا یا سُستی، کاہلی کی وجہ سے کوتاہی کرتا ہے تو جس قدر کام میں کوتاہی کی اُتنی اُجرت لینے کا مستحق نہیں، اس پر لازم ہے کہ اتنی رقم کی کٹوتی کروائے۔ اگر کام میں سُستی کرنے کے باوجود پوری اُجرت لیتا رہا تو توبہ کے ساتھ ساتھ اتنی رقم لوٹانا بھی لازم ہوگا لوٹائے بغیر بری الذمہ نہ ہوگا۔

امام اہلسنت، مجددِ دین و ملت، حضرت علامہ مولانا شاہ امام احمد رضا خان علیہ رحمۃ الرحمن فرماتے ہیں: ”کام کی 3 حالتیں ہیں (۱) سُست (۲) معتدل (۳) نہایت تیز، اگر مزدوری میں سُستی کے ساتھ کام کرتا ہے، گنہگار ہے اور اس پر پوری مزدوری لینا حرام ہے، اتنے کام (یعنی جتنا اس نے کیا) کے لائق جتنی اُجرت ہے لے، اُس سے جو کچھ زیادہ ملا مستاجر (جس کے ساتھ اجارہ کا معاہدہ کیا) کو واپس دے۔“ (فتاویٰ رضویہ جلد ۱۹ ص ۴۰۷)

﴿18﴾ مدرسۃ المدینہ (جزوقتی) کے ذریعے جو بھی مدنی عطیات اکٹھے ہوں، وہ مجلس مالیات کو جمع کروائیں، طے شدہ اخراجات مجلس مالیات سے گوشوارہ دے کر حاصل فرمائیں، اپنے طور پر مدنی عطیات جمع کر کے، خرچ کرنے کی اجازت نہیں۔

﴿19﴾ ذمہ داران کی تقرری کی ترکیب:

#	ذمہ دار	سطح	#	ذمہ دار	سطح
1	مُدَرِّس	10 سے 12 مدنی مُنوں پر (بعد فجر ایک گھنٹہ)	6	کابینہ ناظم	25 سے 30 مدارس پر
2	مُدَرِّس	15 سے 18 مدنی مُنوں پر جزوقتی (الف)	7	کابینات ذمہ دار	3 سے 5 تنظیمی کابینات پر
3	مُدَرِّس	12 سے 15 مدنی مُنوں پر (2 گھنٹے کا درجہ)	8	نگرانِ مجلس	ملک
4	ناظم	6 تا 8 درجات پر	9	رکنِ شوریٰ	مجلسِ مدرسۃ المدینہ جزوقتی
5	ڈویژن ناظم (مفتش)	20 سے 25 درجات پر			

﴿مُدَرِّس﴾ (جزوقتی درجات 2 گھنٹے) ﴿مدرسہ ذمہ دار﴾ (6 سے کم درجوں پر) ﴿جزوقتی ناظم﴾ (6 سے 8

درجوں پر) ﴿ڈویژن ناظم مفتش﴾ (20 سے 25 درجوں پر) ﴿کابینہ ناظم﴾ (25 سے 30 مدارس پر) ﴿

کابینات ذمہ دار﴾ (3 سے 5 کابینات) ﴿نگرانِ مجلس﴾ (پاکستان)، ﴿کابینات ذمہ داران پاکستان سطح کی مجلس کے

رکن ہیں، اسی مجلس میں سے ایک مدنی انعامات، ایک مدنی قافلہ ذمہ دار اور ایک کارکردگی ذمہ دار ہوں گے ﴿مختلف ممالک

میں ملکی سطح پر مجلس ہوگی، جو رکنِ شوریٰ کے تحت ہوگی۔ (بیرون ملک والے ذمہ داران، متعلقہ رکنِ شوریٰ کی اجازت کے

بغیر ذمہ دار نہ بنائیں) ﴿یاد رہے! کسی بھی سطح کے اراکین و نگران کی تقرری کے لئے متعلقہ سطح کے نگران کی اجازت ضروری

ہے۔﴾ (امیرِ اہلسنت دامت برکاتہم العالیہ ہر مجلس میں مدنی اسلامی بھائی کے ہونے کو پسند فرماتے ہیں)

﴿20﴾ کارکردگی فارم و مدنی مشوروں کی تاریخیں و مدنی پھول:

#	تاریخ	مدنی مشورہ لینے والے	سطح	شرکاء	مدنی پھول
1	25	ناظم	مدرسہ	مدرسین	انفرادی کارکردگی، تعلیمی کارکردگی، خود کفالت، ذمہ داران کے تقرر، ترقی و تنزلی کا جائزہ، اگلے ماہ کے اہداف وغیرہ
2	26	ڈویژن ناظم	ڈویژن	ناظمین	//
3	3	نگرانِ کابینہ/کابینہ ناظم	کابینہ	ڈویژن اور ناظمین	//
4	5	نگرانِ کابینات/کابینات ذمہ دار	کابینات	ڈویژن کابینہ و ناظمین	//
5	7	رکنِ شوریٰ/نگرانِ مجلس	ملک	اراکینِ مجلس	//

﴿کارکردگی جمع کروانے کی تاریخیں﴾: مدرسہ: 1، ڈویژن: 2، کابینہ: 5

﴿کابینات: 6﴾ ملک: 7

﴿21﴾ مدنی مشوروں کی کثرت سے بچنے کے لیے مقرر کردہ سطح کے علاوہ کسی اور سطح کا مدنی مشورہ لینے کے لیے متعلقہ نگران سے اجازت ضروری ہے۔ ﴿جب بڑی سطح کے ذمہ دار دیگر سطح کے ذمہ داران کا مدنی مشورہ کر لیں تو اس ماہ ان کا ماہانہ مدنی مشورہ نہیں ہوگا﴾ اسی طرح جس ماہ نگرانِ کابینہ / مجلس، شعبے کے ذمہ داران کا مدنی مشورہ فرمائیں گے، اس ماہ بھی شعبہ ذمہ داران ماہانہ مدنی مشورہ نہیں کریں گے۔ (شعبے کے مدنی کام کو مضبوط اور منظم کرنے کے لیے وقتاً فوقتاً اپنے نگران مشاورت سے شعبے کے اسلامی بھائیوں کا مشورہ کروانا مفید ہے۔)

﴿22﴾ پاکستان / بیرون ملک سطح کے ذمہ دار ہر مدنی ماہ کی 7 تاریخ تک کارکردگی پاکستان انتظامی کابینہ / مجلس بیرون ملک مکتب اور متعلقہ رکنِ شوریٰ کو میل کر دیں۔ (یاد رہے! کارکردگی مدنی مشورے سے مشروط نہیں، اگر کسی وجہ سے مدنی مشورہ نہ ہو سکے تب بھی مقررہ تاریخ پر اپنے نگران کو کارکردگی پیش کر دیں)

﴿23﴾ ہر ذمہ دار ہر ماہ کا پیشگی جدول مدنی ماہ کی 19 تاریخ تک اپنے نگران (نگران مشاورت / نگران مجلس) سے منظور کروائے، پھر اس کے مطابق پیشگی اطلاع کے ساتھ اپنے جدول پر عمل کرے اور مہینہ مکمل ہونے کے بعد 3 تاریخ تک

کا کردگی جدول اپنے نگران (نگران مشاورت/نگران مجلس) کو پیش کریں۔

﴿24﴾ متعلقہ رکن شوریٰ اور نگران مجلس کی اجازت سے وقتاً فوقتاً اپنے شعبے کے تربیتی اجتماع کی ترکیب کرتے رہیں تاکہ ذمہ داران کی تربیت کا سامان ہوتا رہے۔

﴿25﴾ یاد رہے کہ متعلقہ رکن شوریٰ / مجلس بیرون ملک ضرورتاً ان مدنی پھولوں میں تبدیلی کر سکتے ہیں۔

﴿26﴾ ذمہ داران اپنی دنیا اور آخرت کی بہتری کے لئے مندرجہ ذیل امور کو اپنانے کی کوشش فرمائیں:

✽ فرض علوم سیکھنے کی کوشش کرتے رہیں۔ فرض علوم سیکھنے کے لیے کتب امیر اہلسنت، بہار شریعت، فتاویٰ رضویہ، احیاء العلوم وغیرہ کے مطالعہ کی عادت بنائیں۔

✽ مدنی حلیے، داڑھی، زلفیں، سر پر سبز سبز عمامہ شریف (سبز رنگ گہرا یعنی ڈارک نہ ہو) کلی والا سفید گرتاسنت کے مطابق آدھی پنڈلی تک لمبا، آستینیں ایک بالشت چوڑی، سینے پر دل کی جانب والی جیب میں نمائیاں مسواک، پاجامہ یا شلوار ٹخنوں سے اوپر (سر پر سفید چادر اور پردے میں پردہ کرنے کیلئے مدنی انعامات پر عمل کرتے ہوئے کبھی چادر بھی ساتھ رہے تو مدینہ مدینہ) کی پابندی کریں۔

✽ عملی طور پر مدنی کاموں میں شریک ہوں، روزانہ کم از کم 2 گھنٹے مدنی کاموں میں صرف کیجئے مثلاً مدنی قافلے میں سفر اور مدنی انعامات پر عمل کے لئے روزانہ فکرِ مدینہ کا ذہن دینے کے لیے کم از کم 2 اسلامی بھائیوں پر انفرادی کوشش، علاقائی دورہ برائے نیکی کی دعوت، مدرسۃ المدینہ بالغان، بعد فجرِ مدنی حلقہ، صدائے مدینہ، چوک درس، پابندی وقت کے ساتھ اوّل تا آخر ہفتہ وار اور دیگر اجتماعات میں شرکت وغیرہ۔

✽ اپنی اصلاح کی کوشش کے لیے مدنی انعامات پر عمل کے ساتھ ساتھ روزانہ فکرِ مدینہ کرتے ہوئے ہر ماہ مدنی انعامات کا رسالہ اپنے ذمہ دار کو جمع کروائیں اور ساری دنیا کے لوگوں کی اصلاح کی کوشش کے لیے عمر بھر میں یکمشت 12 ماہ، ہر 12 ماہ میں 30 دن اور ہر 30 دن میں کم از کم 3 دن جدول کے مطابق مدنی قافلے میں سفر کی ترکیب بناتے رہیں۔

✽ بلا ناغہ فکرِ مدینہ کرتے ہوئے عطار کا دوست، پیارا، منظورِ نظر اور محبوب بننے کی سعی جاری رکھے۔ استقامت پانے کے لئے کم از کم 3 دن کے مدنی قافلے میں سفر کو اپنا معمول بنا لیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ نگاہیں جھکا کر رکھنے کی ترکیب بنائے۔

✽ مرکزی مجلس شوریٰ اور اپنے شعبے کے پاکستان سطح کے مدنی مشوروں کے ملنے والے مدنی پھولوں کا خود بھی مطالعہ کیجئے اور متعلقہ تمام ذمہ داران تک بروقت پہنچانے کی ترکیب بنائیے۔

✽ بلا ناغہ فکرِ مدینہ کرتے ہوئے عطار کا دوست، پیارا، منظورِ نظر اور محبوب عطار بننے کی سعی جاری رکھیے، استقامت پانے کے لئے کم از کم 3 دن کے مدنی قافلے میں سفر کو اپنا معمول بنالیجئے نیز ضروری گفتگو کم لفظوں میں کچھ اشارے میں اور کچھ لکھ کر کرنے کی کوشش کے ساتھ ساتھ لگا ہوں جھکا کر رکھنے کی ترکیب بنائیے۔

✽ اراکینِ مجلس، مدنی انعام نمبر 47 پر عمل کرتے ہوئے روزانہ کم از کم 1 گھنٹہ 12 منٹ مدنی چینل دیکھنے کی ترکیب بنائیں نیز ہفتہ وار Live مدنی مذاکرہ دیکھنے کے ساتھ ساتھ دیگر ریکارڈ مدنی مذاکروں اور مدنی چینل کے سلسلوں کو اہتمام کے ساتھ دیکھنے کی مدنی التجاء ہے۔

✽ دورانِ مدنی کام و ملاقات امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری دامت برکاتہم العالیہ کے ذریعے سلسلہ عالیہ قادریہ رضویہ عطار یہ میں مرید / طالب بنانے کی کوشش کرتے رہیں، مرید / طالب ہو جائیں تو مجلس مکتوبات و تعویذات عطار یہ سے مکتوب کی ترکیب اور شجرہ قادریہ، رضویہ، ضیائیہ عطار یہ حاصل کرنے اور روزانہ پڑھنے کی ترغیب بھی دلائیں۔

✽ مدنی کام استقامت کے ساتھ کرنے کے لئے بالخصوص مدنی انعام نمبر 24 اور 26 کے عامل بن جائیں ✽ مدنی انعام نمبر 24: کیا آج آپ نے مرکزی مجلس شوریٰ، کابینات، مشاورتیں و دیگر تمام مجالس جس کے بھی آپ ماتحت ہیں، ان کی (شریعت کے دائرے میں رہ کر) اطاعت فرمائی۔ ✽ مدنی انعام نمبر 26: کسی ذمہ دار (یا عام اسلامی بھائی) سے برائی صادر ہو جائے اور اصلاح کی ضرورت محسوس ہو تو تحریری طور پر یا براہِ راست مل کر (دونوں صورتوں میں نرمی کے ساتھ) سمجھانے کی کوشش فرمائی یا معاذ اللہ عزوجل بلا اجازت شرعی کسی اور پر اظہار کر کے غیبت کا گناہِ کبیرہ کر بیٹھے؟

مرکزی مجلس شوریٰ ﴿دعوتِ اسلامی﴾

مَدَنی مقصد: مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللہ عزوجل

تاریخِ تجدید: ۲۹ شعبان المعظم ۱۴۳۵ھ / 28 جون 2014ء